

A Ang Hangyo: “Pasagdi ang Akong Katawhan!.”

❖ **Tubag ni Paraon (Exodo 5:1-2)**

- Si Thutmose III bata pa sa dihang gilingkod siya isip hari ubos sa pagdumala ni Hatshepsut aron mapugngan si Moises nga mahimong paraon. Mibiya si Moises sa Egipto samtang tin-edyer pa si Thutmose.
- Paglabay sa kap-atan ka tuig, nibalik si Moises sa korte. Nibalik ba siya aron ipangayo ang iyang katungod sa trono? Dili. Yano ra ang hangyo: **“Pasagdi ang akong katawhan”** (Exodo 5:1).
- Ang tubag ni Thutmose usa ka hagit, dili kang Moises, kundi ngadto mismo sa Dios. Sa tinud-anay, iyang gihagit ang pagkaanaa sa Dios (Exodo 5:2).
- Kini nga kinaiya gigamit sa pinadayag aron ilhanan sa nasod sa Pransiya sa panahon sa Rebolusyong Pranses sa ika-18 nga siglo (Pinadayag 11:8). Sama ni Paraon, ang Republika sa Pransiya nagdeklarar sa pagwagtang sa relihiyon ug giila ang ilang kaugalingon nga nasod nga walay Dios.

❖ **Tubag sa Katawhan (Exodo 5:3-21)**

- Sa dihang gipakita ni Moises ang mga ilhanan nga gihatag sa Dios kaniya sa atubangan sa mga katawhan, sila mituo ug misimba (Exodo 4:29-31). Atong mahanduraw kung unsa sila kaexcited nga nagpaabot sa tubag ni Paraon.
- Apan ang tubag wala gayud nila damha. Dili lang nga misupak si Paraon, apan gipasagdan pa niya sila nga magtrabaho nga walay gihatag nga materyales apan nagdahom og samang resulta (Exodo 5:6-8). Unsa may rason sa ingon ka dili makatarunganong mando?
- Sumala kang Thutmose, sila Moises ug Aaron “nagpahiluna [shabbat] sa katawhan sa ilang buluhaton” (Exodo 5:5). Kung adunay panahon nga maghisgot sila bahin sa relihiyon ug kagawasan, aduna silay panahon sa pagpangita og kugon (Exodo 5:9, 17).
- Sa dihang gisakit sila, misumbong ang mga tagapangasiwa sa trabaho kang Paraon, apan wala tagda. Nahitabo nga sila misukol kang Moises ug Aaron, ug gisaway sila nga maoy hinungdan sa kalisod (Exodo 5:20-21).

❖ **Tubag sa Dios (Exodo 5:22–6:8)**

- Nasuko si Paraon kang Moises. Nasuko usab ang katawhan kang Moises. Si Moises... wala nasuko, apan nalibog, ug miduol sa Dios nga adunay pangutana: **“Ngano nga imong gipasakitan kining katawhan? Ngano nga imo pa mang akong gipadala?”** (Exodo 5:22).
- Tan-awa ang tubag sa Dios (Exodo 6:1-8):
- **Unsa akong gibuhit:** Nagpakita ko sa mga propeta; nagtukod ko sa akong saad nga pakigsabot kanila; nagsaad ko nga ihatag ang Yuta sa Canaan; nadungog ko ang pag-ngaol sa katawhan; nahinumdom ko sa akong saad.
- **Unsa akong buhaton:** Kuhaon ko sila gikan sa pagpadaug-daog sa mga Egiptihanon; buhian ko sila gikan sa pagkaulipon; ipakita ko ang akong gahum; himoon ko silang akong katawhan; ako ilang Dios; ihatag ko kanila ang Yuta sa Canaan.

B Tubag ni Moises (Exodo 6:9-13)

- ❖ Pagkahuman sa mapadasigon nga mga pulong sa Dios, gisultihan pag-usab ni Moises ang katawhan, apan wala na sila naminaw (Exodo 6:9). Gisugo siya pag-usab sa Dios nga makigsulti kang Paraon aron pangayoan sa kagawasan ang Israel (Exodo 6:10-11).
- ❖ Nidili si Moises, ug gipasanginlan pag-usab ang iyang kakulang: **“Kung ang akong katawhan wala naminaw nako, unsaon pa kaha nga naminaw si Paraon, nga ako man gani mosulti nga guba ang akong dila?”** (Exodo 6:12).
- ❖ Si Moises napukan, nasubo, ug napalaw. Apan sama sa uban nga mga bantugang tawo sa kasaysayan nga nakasinati usab niini—sama nila Asaph ug Job—wala siya mibiya sa paglaum. Mas kusgan ang iyang pagsalig sa Dios kaysa iyang gibati sa kasamtangan.
- ❖ Kung kita makasinati og kasubo ug kapakyasan, ang mga pulong ni Asaph mahimong atong kasaligan (Salmo 73:23-26).

C Ang Papel ni Moises ug Aaron (Exodo 6:28–7:7)

- ❖ Pagkahuman sa unang kapakyasan sa Egipto, gipasab-an pag-usab sa Dios si Moises bahin sa papel ni Aaron isip katabang ug tigsulti (Exodo 7:1-2).
- ❖ Sa higayong kini, gihisgotan ang papel sa mga propeta. Sila modawat og mensahe gikan sa Dios ug ipasa kini sa katawhan. Sa maong paagi, si Moises nagrepresentar sa Dios, ug si Aaron sa propeta.
- ❖ Sama sa kadaghanan sa mga propeta sa ulahi, giandam si Moises nga ang mensahe dili madungog, ug kinahanglan nga ipakita sa Dios ang iyang dakong gahum (Exodo 7:3).
- ❖ Sama sa gisugo kang Ezekiel: **“Magsulti ka sa ilang atubangan, naminaw man sila o dili, kay sila masupilon”** (Ezek. 2:7). Kini usab tinuod para kanato karon—kita mao ang tingog sa Dios dinhi sa kalibutan